

**Opinjoni tal-Kumitat tar-Reġjuni dwar “L-Aġenda Diġitali għall-Ewropa”**

(2011/C 15/07)

## IL-KUMITAT TAR-REĠJUNI

- jilqa’ b’sodisfazzjon l-Aġenda Diġitali għall-Ewropa, waħda mis-seba’ inizjattivi ewlenin tal-Istrateġija Ewropa 2020. L-għan ġenerali tal-Aġenda Diġitali huwa li jitqassmu benefiċċji sostenibbli ekonomiċi u soċjali minn suq diġitali uniku bbażat fuq internet u applikazzjonijiet interoperabbli veloċi u veloċi hafna. L-implimentazzjoni tal-Aġenda Diġitali tiddependi mill-livell ġust ta’ ambizzjoni u impenn, li ser jagħti l-qawwa lill-Ewropa li tibni mudell ekonomiku ġdid ibbażat fuq l-għarfien, ekonomija b’użu baxx tal-karbonju u rata għolja ta’ impjiegi;
- jinnota li l-awtoritajiet lokali u reġjonali huma fost ir-riċevituri ewlenin tar-rakkomandazzjonijiet tal-aġenda u jistgħu jkunu forza mexxejja ewlenija għall-implimentazzjoni tagħha. Il-prijoritajiet tal-Aġenda Diġitali għall-Ewropa fil-livell lokali u reġjonali huma prerekwiziti għall-kwalità tal-hajja u l-attività soċjali u ekonomika taċ-ċittadini, u ser jstimulaw servizzi pubbliċi aktar effiċjenti u personalizzati kif ukoll in-negozji lokali;
- jenfasizza li s-Suq Diġitali Uniku huwa pedament essenzjali tal-Aġenda Diġitali għall-Ewropa li jippermetti li jinholoq suq pan-Ewropew ta’ suċċess, haj u li qed jikber għall-holqien u d-distribuzzjoni ta’ kontenut diġitali legali u servizzi elettronici, kif ukoll biex il-konsumaturi jinghataw aċċess faċli, sigur u flessibbli għall-kontenut diġitali u s-swieq tas-servizzi;
- jilqa’ b’sodisfazzjon l-inizjattiva tal-Kummissjoni li tissemplifika ċ-ċertifikazzjoni, il-ġestjoni u l-liċenzjar transkonfinali tad-drittijiet tal-awtur bit-tishih tal-governanza, it-trasparenza u l-liċenzjar pan-Ewropew għall-ġestjoni tad-drittijiet elettronici, bil-holqien ta’ qafas legali li jiffaċilita u jiddissemina xogħlijiet kulturali fl-Ewropa;
- jindika li, meta tinbena l-infrastruttura tal-internet u jiġu żviluppati s-servizzi li toffri, jkun essenzjali li jiġi żgurat li r-rekwiziti ta’ sigurtà jintlaħqu f’kull livell bhala garanzija tal-livelli ottimali ta’ privatezza u harsien tad-data personali. Hawnhekk hija importanti l-prevenzjoni ta’ kull rintraċċar mhux awtorizzat ta’ informazzjoni personali u tal-profil.

<b>Relatur:</b>	Markku Markkula (FI/PPE), Membru tal-Kunsill tal-Belt ta' Espoo
<b>Dokument ta' referenza:</b>	Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Agenda Diġitali għall-Ewropa  COM(2010)245 finali

## I. DAHLA

### IL-KUMITAT TAR-REGĠUNI

1. jilqa' b'sodisfazzjon l-Agenda Diġitali għall-Ewropa, wahda mis-seba' inizjattivi ewlenin tal-Istrateġija Ewropa 2020. L-għan generali tal-Agenda Diġitali huwa li jitqassmu benefiċċji sostenibbli ekonomiċi u soċjali minn suq diġitali uniku bbażat fuq internet u applikazzjonijiet interoperabbli veloċi u veloċi hafna. L-implimentazzjoni tal-Agenda Diġitali tiddependi mill-livell gust ta' ambizzjoni u impenn, li ser jagħti l-qawwa lill-Ewropa li tibni mudell ekonomiku gdid ibbażat fuq l-għarfien, ekonomija b'użu baxx tal-karbonju u rata għolja ta' impjiegi;

2. jinnota li l-awtoritajiet lokali u reġjonali huma fost ir-riċevituri ewlenin tar-rakkomandazzjonijiet tal-agenda u jistgħu jkunu forza mexxejja ewlenija għall-implimentazzjoni tagħha. Il-prijoritajiet tal-Agenda Diġitali għall-Ewropa fil-livell lokali u reġjonali huma prerekwiżiti għall-kwalità tal-hajja u l-attività soċjali u ekonomika taċ-ċittadini, u ser jstimulaw servizzi pubbliċi aktar effiċjenti u personalizzati kif ukoll in-negozji lokali;

3. jenfasizza li fost il-partecipanti tas-settur pubbliku, l-awtoritajiet lokali u reġjonali huma l-aktar viċin tan-nies komuni u huma responsabbli għall-aktar servizzi importanti li jolqtu l-benesseri taċ-ċittadini. L-awtoritajiet lokali u reġjonali għandhom hteġġa urġenti li jużaw il-potenzjal teknoloġiku gdid, b'mod speċjali minhabba l-kriżi ekonomika u l-bidliet fl-istruttura demografika u l-htigijiet tan-nies. Flimkien, l-awtoritajiet lokali u reġjonali, l-attivitajiet ta' negozju assoċjati u t-tielet settur jista' jkollhom l-aħjar opportunitajiet biex jisfruttaw l-innovazzjoni. Hija ta' importanza kritika l-effettività li biha l-għarfien prodott mill-universitajiet u ċ-ċentri ta' riċerka huwa applikat fil-livell lokali u reġjonali;

4. ifakkar li l-KtR minn dejjem talab li jkun hemm investiment fir-riċerka fl-ICT sabiex jiġu żgurati t-tkabbir u t-trawwim ta' negozji godda, filwaqt li jemmen li permezz tal-użu tal-ICT biss jista' jkun hemm iktar innovazzjoni biex din tindirizza sfidi soċjoekonomiċi ewlenin madwar l-Ewropa;

5. jagħraf li s-servizzi elettronici tal-gvern s'issa kienu jikkonsistu wisq fit-trasferiment tal-burokrazija bil-karti għal dik elettronika. L-UE u l-Istati Membri għandhom ikunu minn ta'

quddiem biex jagħtu spinta lill-isforzi fil-livell Ewropew u nazzjonali b'kollaborazzjoni mill-qrib mal-awtoritajiet lokali u reġjonali sabiex tinkiseb bidla akbar fil-proċeduri u l-istrutturi tal-gvern, bl-użu tal-ICT biex jitjiebu s-sens, il-kwalità u l-produttività tal-hidma u l-effiċjenza tal-awtoritajiet pubbliċi bil-għan li tinnaqqas il-burokrazija għall-pubbliku generali u n-negozju;

6. huwa tal-fehma li l-azzjonijiet proposti fil-Komunikazzjoni, kif inhuma, ma jidhrux li qed iqajmu xi kwistjoni dwar il-konformità tagħhom mal-prinċipji tas-sussidjarjetà jew tal-proporzjonalità. Madankollu jenfasizza li l-awtoritajiet reġjonali u lokali għandhom jiġu involuti sistematikament waqt it-tfassil, l-implimentazzjoni u l-governanza tal-miżuri mfasslin biex tidhol fis-sehh l-Agenda Diġitali għall-Ewropa (b'mod partikolari fir-rigward tal-oqsma ta' azzjoni li ġejjin: l-interoperabbiltà u standards, l-aċċess veloċi u ultraveloċi għall-internet, it-titjib tal-litteriżmu, il-hiliet u l-inklużjoni diġitali, u l-benefiċċji li jorġorġu mill-ICT għas-soċjetà tal-UE, pereżempju b'rabta mas-servizzi tal-Gvern-e, it-tibdil fil-klima u s-sistemi tat-trasport intelligenti).

## II. RAKKOMANDEZZJONIJET TA' POLITIKA

### L-applikazzjoni effettiva hija obligatorja

7. jilqa' l-għan tal-Agenda Diġitali għall-Ewropa sabiex din tagħmel l-Ewropa ċentru ta' tkabbir intelligenti, sostenibbli u inklużiv fil-livell globali;

8. ifakkar il-konkluzjonijiet tal-Kunsill dwar l-Agenda Diġitali għall-Ewropa (Laqgħa tal-Kunsill għat-Trasport, it-Telekomunikazzjonijiet u l-Energija fil-31 ta' Mejju 2010) <sup>(1)</sup>, li fost affarijiet ohra jgħidu li:

— l-Ewropa għandha tinkoraġġixxi l-ekonomija diġitali biex tuża l-kapaċità ta' facilitazzjoni u dik transettorjali tagħha biex iżżid il-produttività u l-kompetittività ta' setturi ohra u tiehu vantaġġ mill-ICT biex tiffaċċja l-isfidi globali ahjar, bħat-trasformazzjoni għal ekonomija b'użu baxx tal-karbonju u b'użu effiċjenti tar-riżorsi u l-holqien ta' aktar impjiegi ta' kwalità ahjar,

<sup>(1)</sup> Il-konkluzjonijiet tal-Kunsill dwar l-Agenda Diġitali għall-Ewropa (laqgħa tal-Kunsill Trasport, Telekomunikazzjonijiet u Energija, 31.5.2010) [http://www.consilium.europa.eu/uedocs/cms\\_data/docs/pressdata/en/trans/114710.pdf](http://www.consilium.europa.eu/uedocs/cms_data/docs/pressdata/en/trans/114710.pdf)

- l-Aġenda Diġitali għall-Ewropa taqdi rwol ewleni fl-“Istrateġija Ewropa 2020” u għandha tkun konsistenti mal-komponenti l-oħra ta’ din l-istrateġija u mal-inizjattivi l-oħra ewlenin fil-futur, fosthom “Unjoni ta’ Innovazzjoni” u “Politika industrijali għall-era tal-globalizzazzjoni”,
- il-pożizzjoni kompetittiva tal-Ewropa trid tissahħah f’dan is-settur importanti permezz tal-isforzi ta’ tishih tar-Ricerka, l-Iżvilupp u l-Innovazzjoni dwar l-ICT u tat-triangolu tal-għarfien,
- il-Kummissjoni u l-Istati Membri huma mistiedna jfittxu l-mezzi biex itejbu l-koordinament orizzontali bejn l-istituzzjonijiet ikkonċernati kemm fil-livell tal-UE kif ukoll dak nazzjonali biex titjieb l-implimentazzjoni tal-Aġenda Diġitali għall-Ewropa;

9. ifakkar ir-riżoluzzjoni tal-Parlament Ewropew tal-5 ta’ Mejju 2010 dwar l-Aġenda Diġitali għall-Ewropa ġdida li tiddikjara: “L-Ewropa tista’ biss taħsad il-benefiċċji ta’ din ir-rivoluzzjoni diġitali jekk kull cittadin tal-UE jiġi mobilizzat u jingħata s-setgħa li jipparteċipa bis-shih fis-soċjetà diġitali l-ġdida, u jekk il-persuna titqiegħed fil-qofol tal-azzjoni ta’ politika” u “filwaqt li din ir-rivoluzzjoni diġitali ma tistax tibqa” titqies bhala evoluzzjoni mill-passat industrijali iżda bhala proċess ta’ trasformazzjoni radikali;<sup>(2)</sup>

10. jagħraf li s-soċjetà tal-informazzjoni kienet aċċelleratur kbir tal-progress ekonomiku u soċjali. It-transizzjoni meħtieġa minn soċjetà tal-informazzjoni għal soċjeta tal-għarfien ekoloġiku tista’ titqies ukoll bhala bidla fil-mudell. L-importanza tal-Aġenda Diġitali għall-Ewropa tista’ tiġi spjegata mill-fatt li l-implimentazzjoni b’suċċess ta’ din l-inizjattiva hija prerekwizit għas-suċċess tal-inizjattivi l-oħra ewlenin tal-Istrateġija UE 2020;

11. jirrikonoxxi li l-kwalità tas-soċjetà hija ddeterminata hafna mill-kapaċità tagħha li tiġġenera tagħlim ġenwin u hidma flimkien, u li tipproduci għarfien ġdid b’vizjoni. Minhabba f’hekk, is-soċjetà tagħna timponi rekwiżiti kompletament godda fuq il-metodi tax-xogħol, il-kulturi tax-xogħol, il-validità tal-informazzjoni, il-litteriżmu fix-xandir, eċċ.;

12. jinnota li d-diġitalizzazzjoni u l-globalizzazzjoni biddlu l-proċessi tan-negozju rapidament. Studji tal-OECD juru li l-ICT għandha impatt mifruwx sew fuq ir-rendiment ekonomiku u s-suċċess tal-kumpaniji individwali, b’mod partikolari meta din

tkun ikkombinata mal-investment fil-hiliet, il-bidla organizzattiva, l-innovazzjoni u l-holqien ta’ negozju ġdid;<sup>(3)</sup>

13. jenfasizza l-fatt li l-implimentazzjoni tal-Aġenda Diġitali għall-Ewropa ma tistax tiġi sseparata mill-iżvilupp tat-tagħlim tul il-hajja u mill-kapital uman u mill-miżuri meħtieġa biex dawn jiġu promossi. Is-soluzzjoni għas-suċċess hija marbuta ma’ kemm il-komunitajiet tax-xogħol tal-UE u l-pubbliku ġenerali, jiġifieri l-individwi u l-komunitajiet differenti, jistgħu jithegħu li jieħdu sehem attiv fil-holqien ta’ Ewropa sostanzjalment aktar innovattiva u produttiva, u ma’ kemm dan isir b’mod tajjeb u jkun mifruwx sew mal-UE. Biex ikollha suċċess komplet, l-attivitajiet innovattivi fil-livell lokali, l-intraprenditorija, il-kumpaniji li jfittxu tkabbir u b’mod partikolari l-inizjattivi innovattivi ta’ shubija pubbliċi, tan-negozju u tat-tielet settur jeħtieġu impenn politiku qawwi fil-livelli kollha (UE, Stati Membri, awtoritajiet lokali u reġjonali);

14. jenfasizza li l-kapaċitajiet biex l-ihaffu l-pass tal-proċessi ta’ innovazzjoni u l-implimentazzjoni rapida huma fatturi kritiċi għas-suċċess f’ soċjetajiet magħqudin f’ networks. Dan jeħtieġ aktar benchmarking u kooperazzjoni bejn ir-reġjuni u l-bliet sabiex dawn jiffaċċjaw l-isfidi b’ soluzzjonijiet innovattivi u japplikaw l-aħjar Prattiki għaċ-ċirkostanzi u kulturi lokali;

15. jenfasizza li approċċ apert, il-kuncett tal-użu mill-ġdid kif ukoll in-newtralità teknoloġika għandhom ikunu l-prinċipji gwida waqt l-iżvilupp tas-servizzi pubbliċi;

#### L-aħjar użu tal-potenzjal tal-Ewropa

16. jenfasizza li l-potenzjal shiħ Ewropew fl-iżvilupp ta’ servizzi tal-ICT fis-settur privat u dak pubbliku għandu jkun sfruttat b’mod shiħ, u għaldaqstant l-ICT għandha tintuża bhala mezz sabiex jitjiebu s-servizzi tal-awtoritajiet lokali u reġjonali foqasma bħalma huma s-saħħa, l-edukazzjoni, ż-żamma tal-ordni, s-sigurtà u s-servizzi soċjali. Is-shubijiet pubbliċi-privati appoġġjati mill-UE li jinvolvu l-awtoritajiet lokali u reġjonali u l-SMEs li jiżviluppaw l-ICT fil-qasam tas-servizzi pubbliċi tal-ICT jistgħu jservu ta’ pilastru sabiex fuqhom jinbnew kompetenzi u għarfien lokali mal-UE kollha;<sup>(4)</sup>

17. ifakkar li s-Suq Diġitali Uniku jipprovidi numru kbir ta’ opportunitajiet għaċ-ċittadini kollha, mhux biss bhala xerrejja iżda wkoll bhala intraprendituri u professjonijiet tal-għarfien oħra fi hdan industrij kreattivi u negozji oħra;

<sup>(2)</sup> Riżoluzzjoni tal-Parlament Ewropew tal-5.5.2010 dwar Aġenda Diġitali għall-Ewropa: 2015.eu  
<http://www.europarl.europa.eu/sides/getDoc.do?type=TA&reference=P7-TA-2010-0133&language=EN&ring=A7-2010-0066>

<sup>(3)</sup> OECD, The Economic Impact of ICT - Measurement, Evidence and Implications (OECD, L-impatt Ekonomiku tal-ICT – Kejl, Evidenza u Implikazzjonijiet)

<sup>(4)</sup> CdR 156/2009 fin

18. jgħbed l-attenzjoni għall-fatt li l-implimentazzjoni tal-Aġenda Diġitali għall-Ewropa tehtieg bidla prinċipali fil-mentalità madwar l-Ewropa kollha: rieda b'saħħitha li naħdmu b'mod orizzontali u multidixiplinari, biex jinghelbu l-konfini tradizzjonali, jtkissru s-silos u jkun hemm bidla fl-approċċ lejn il-kollaborazzjoni. L-effett mixtieq ma jstax jinkiseb permezz ta' proġetti ta' żvilupp konvenzjonali. Proġetti pijunieristiċi kbar li jużaw l-aqwa esperti Ewropej bil-partecipazzjoni tal-partijiet kollha ikkonċernati joffru mezz biex tintlaħaq il-bidla mehtieġa. Trid tinghata attenzjoni speċjali lid-disseminazzjoni u l-implimentazzjoni tar-riżultati tal-proġetti fil-livell lokali;

19. jenfasizza l-fatt li l-Ewropa tehtieg aktar riċerka u innovazzjoni li hija ffukata fuq il-bżonnijiet ta' utenti reali. Laboratorji hajjin bhala pjattaforma għall-kollaborazzjoni bejn l-universitajiet u l-industrija huwa kuncetti li jolqot l-Ewropa kollha u li jehtieg li jiġi żviluppat aktar bis-sehem tal-utenti aħharin. Proċessi tas-servizzi li jaħdmu tajjeb jippermettu lill-utenti jkollhom parti attiva fir-riċerka u l-innovazzjoni u jheggu t-tagħlim kontinwu mill-partijiet interessati kollha. Dan jista' jkollu impatt qawwi pożittiv fit-tigdid tal-proċessi tas-servizzi fil-livell lokali u t-ktabbir tal-kooperazzjoni reġjonali. L-implimentazzjoni tal-Aġenda Diġitali għandha tinkludi inċentivi mmirati li jimmotivaw lill-awtoritajiet lokali u reġjonali u l-universitajiet jaħdmu flimkien biex jiżviluppaw il-kuncetti ta' laboratorji hajjin mehtieġa;

20. jishaq li aċċess għal broadband ta' kwalità għolja bi prezz raġonevoli jista' jżid il-kwalità tal-hajja għaċ-ċittadini u tas-servizzi pprovduti mill-awtoritajiet lokali u reġjonali, waqt li jkun iktar faċli għall-intraprizi mikro, żgħar u ta' daqs medju biex joffru l-prodotti tagħhom għall-bejgħ. Reġjuni u komunitajiet remoti, b'mod speċjali dawk ultraperiferiċi, huma mistennija jibbenefikaw b'mod konsiderevoli minn aċċess usa' u iktar veloċi għas-servizzi tal-broadband; <sup>(5)</sup>

21. jappella lill-bliet u lir-reġjuni li jaħdmu flimkien biex johlqu l-massa kritika mehtieġa għal soluzzjonijiet godda innovattivi. L-UE u l-Istati Membri għandhom johlqu kondizzjonijiet favorevoli għal tipi godda ta' akkwist pubbliku pre-kummerċjali, biex tiżdied il-kapaċità tas-settur pubbliku għal innovazzjonijiet gradwali u anke radikali. L-effiċjenza enerġetika u t-traffiku intelligenti huma eżempji ta' oqsma fejn hemm bżonn ta' żviluppi radikali godda biex jgħinu l-applikazzjonijiet lokali;

22. jindika li l-ġestjoni tal-ambjent mibni u tal-ippjanar urban huma setturi li għandhom impatt qawwi fuq l-ekonomija lokali kif ukoll fuq il-kwalità tal-ambjent tal-hajja. Żviluppi godda fil-ġestjoni tal-informazzjoni jista' jkollhom rwol kruċjali

fil-ksib tal-oġġettiv tat-twaqqif ta' reġim ġdid u ambizzjuż tal-klima. L-immudellar tal-informazzjoni dwar il-bini (Building Information Modelling – BIM) qed jintuża attivament fil-ġestjoni tal-faċilitajiet sabiex jipprovdri rappreżentazzjoni diġitali tal-karatteristiċi fiżiċi u funzjonali ta' faċilità. Il-kuncetti tal-immudellar tal-informazzjoni dwar il-bini għandhom jiġu estenzi għall-ippjanar reġjonali u urban. Dan jista' jservi bhala riżors ta' għarfien komuni għal żona, li jiffirma bażi affidabbli għall-analiżi taċ-ċiklu tal-hajja, l-iżvilupp tal-proċess tan-negożju mmexxi mill-utent u t-tehid ta' deċizjonijiet li johloq valur;

### Suq diġitali uniku haj

23. jenfasizza li s-Suq Diġitali Uniku huwa pedament essenzjali tal-Aġenda Diġitali għall-Ewropa li jippermetti li jinholoq suq pan-Ewropew ta' suċċess, haj u li qed jikber għall-holqien u d-distribuzzjoni ta' kontenut diġitali legali u servizzi elettronici, kif ukoll biex il-konsumaturi jinghataw aċċess faċli, sigur u flessibbli għall-kontenut diġitali u s-swieq tas-servizzi;

24. jindika li l-ftuħ tal-aċċess għall-informazzjoni tas-settur pubbliku jibbenefika lis-soċjetà kollha. L-iżvilupp ta' prattiki godda bl-użu ta' data aperta kollegata (linked open data) huwa pass lejn proċessi ta' servizzi ffukati fuq l-utent. Benefiċċji ohra jstgħu jkunu servizzi innovattivi, mudelli godda ta' negożju u effiċjenza msahha fis-settur pubbliku u għalhekk jilqa' b'sodisfazzjon ir-reviżjoni tad-Direttiva dwar l-użu mill-ġdid tal-informazzjoni tas-settur pubbliku;

25. jilqa' b'sodisfazzjon il-bidu ta' Europeana, librerija, mużew u arkivji elettronici tal-Ewropa, bil-għan li l-wirt kulturali u xjentifiku Ewropew isir aċċessibbli għal kulhadd fuq l-internet <sup>(6)</sup>. L-aċċessibbiltà għall-wirt kulturali Ewropew hija strument ewlieni fil-promozzjoni tal-komprensjoni tad-diversità kulturali, it-tishih u l-għaqda tan-nies f'Ewropa multilingwi u multikulturali, u żżid il-potenzjal ekonomiku foqasma bħaturizmu u t-tagħlim;

26. jgħbed l-attenzjoni għall-fatt li n-nuqqas ta' standards komuni Ewropej għall-messaġġi elettronici fil-kummerċ-e, speċjalment il-fatturar, huwa wiehed mill-akbar ostakoli tekniċi kbar għall-holqien ta' suq diġitali uniku li jaħdem;

27. jappoġġja l-proposta li d-Direttiva dwar il-Firem-e tiġi riveduta bil-hsieb li tipprovdri qafas legali għall-għarfien trans-konfinali u interoperabbiltà ta' sistemi sikuri tal-Awtentikazzjoni-e;

<sup>(5)</sup> CdR 252/2005 fin

<sup>(6)</sup> COM(2009) 440 finali

28. jilqa' b'sodisfazzjon l-inizjattiva tal-Kummissjoni li tissemplifika ċ-ċertifikazzjoni, il-ġestjoni u l-liċenzjar transkonfinali tad-drittijiet tal-awtur bit-tishih tal-governanza, it-trasparenza u l-liċenzjar pan-Ewropew għall-ġestjoni tad-drittijiet elettronici, bil-holqien ta' qafas legali li jiffaċilita u jiddissemina xogħlijiet kulturali fl-Ewropa;

29. jishaq fuq il-htieġa ta' bilanċ bejn id-drittijiet tal-utenti u dawk tas-sidien tal-Drittijiet tal-Proprietà Intellettuali (DPI). Miżuri ta' harsien tad-drittijiet intellettuali tal-awtur m'għandhomx ifixklu d-drittijiet tal-utenti milli jużaw il-kontenut diġitali kif jistgħu b'kontenut f'format analogu. Lanqas m'għandhom id-drittijiet għall-aċċess taċ-ċittadini għall-kontenut elettroniku jew li jesprimu lilhom infushom jiġi limitat mill-filtri tal-kontenut jew in-negazzjoni tal-aċċess għan-netwerk fl-interess tal-harsien tad-drittijiet intellettuali tal-awtur;

### Interoperabbiltà u standards

30. jilqa' l-proposta għal riforma tar-regoli dwar l-implimentazzjoni tal-istandards tal-ICT fl-Ewropa biex ikun possibbli l-użu ta' ċerti fora tal-ICT u ta' standards tal-konsorzji u jittama' li l-Kummissjoni tagħti definizzjoni ta' hidma lil dawn l-istandards, kemm jekk jissejhu standards aperti jew jekk jissejhu speċifikazzjonijiet aperti;

31. jaqbel li l-Istati Membri għandhom jimplementaw l-impenji dwar l-interoperabbiltà u l-istandards stabbiliti mid-Dikjarazzjonijiet Ministerjali Malmö u Granada, speċjalment rigward l-istandards u l-ispeċifikazzjonijiet miftuhin;

32. jenfasizza li l-awtoritajiet lokali u reġjonali għandhom jiġu inklużi u jippartecipaw b'mod attiv f'kooperazzjoni wiesgħa sabiex itejbu l-interoperabbiltà tal-amministrazzjoni pubblika u l-effettività tas-servizzi pubbliċi (?);

### Il-fiduċja u s-sigurtà

33. jenfasizza li l-pjattaformi parteċipattivi l-ġodda u s-servizzi interattivi ta' kokreazzjoni (Web 2.0 u aktar avvanzati), fejn l-utenti saru atturi attivi, produttori jew "produmaturi" joffru opportunità mingħajr preċedent biex il-kreattività taċ-ċittadini Ewropej tingħata żvog. Huwa essenzjali li jinholq ambjent u kultura ta' ftuħ u fiduċja li jrawmu dawn l-iżviluppi;

34. jindika li, meta tinbena l-infrastruttura tal-internet u jiġu żviluppati s-servizzi li toffri, jkun essenzjali li jiġi żgurat li r-rekwiżiti ta' sigurtà jintlahqu f'kull livell bhala garanzija tal-livelli ottimali ta' privatezza u harsien tad-data personali. Hawnehkk hija importanti l-prevenzjoni ta' kull rintraċċar mhux awtorizzat ta' informazzjoni personali u tal-profilu (?);

35. isejjah għal tahrig estensiv dwar il-kwistjonijiet relatati mal-fiduċja u s-sigurtà għall-impjegati kollha, l-aktar immirat għat-teknici speċjalizzati (pereżempju netwerks, sistemi, sigurtà, privatezza eċċ.), impjegati li jahdmu direttament mal-proċeduri tas-sigurtà li jinvolvu metodoloġiji differenti, kif ukoll impjegati li huma involuti b'mod ġenerali jew indirettament fl-innovazzjoni u l-ixprunar tal-modernizzazzjoni (pereżempju t-tagħlim tal-kompetenzi diġitali lill-konsumaturi) ta' kwistjonijiet relatati mal-fiduċja u s-sigurtà;

36. jenfasizza bil-qawwa r-responsabbiltà ta' dawk li jipproduċu l-kontenut u l-fatt li l-ġlieda kontra l-kontenut illegali u ta' hsara għandha ssehh mingħajr ma jiġu imposti restrizzjonijiet fuq il-fluss hieles tal-informazzjoni (filtraġġ tal-kontenut, li jintuża minn diversi Stati Membri, li jwaqqaf ukoll kontenut li m'għandux iwaqqaf, u li tipikament m'għandux proċess ta' trasparenza u ta' rendikont). Hemm bżonn li jinstabu l-mezzi biex jitharsu b'mod partikolari l-utenti vulnerabbli. Bl-istess mod, irid jinstab mezz kif il-kontenut ta' hsara jiġi monitorjat u jitneħħa mill-internet mis-sors;

### Aċċess għall-internet veloċi u veloċi hafna

37. jiġbed l-attenzjoni li l-awtoritajiet lokali u reġjonali għandhom rwol prinċipali x'jaqdu biex jikkontribwixxu halli jiġi assigurat aċċess ugwali u bi prezz aċċessibbli għall-broadband foqasma, pereżempju, fejn is-suq ma jkunx biżżejjed, li jmexxu proġetti piloti bil-ghan li titnaqqas il-firda fl-aċċessibilità elettronika, u li jiżviluppaw approċċi godda lejn servizzi elettronici pubbliċi ċċentriati fuq in-nies; (?)

38. jipproponi li l-fondi u miżuri oħra ta' appoġġ għandhom jiffavorixxu l-implimentazzjoni ta' netwerks tal-broadband b'aċċess apert li huwa bbażat fuq struttura ta' netwerk bi strati orizzontali (horizontally layered network architecture) u mudell ta' negozju li jissepara l-aċċess fiżiku għan-netwerk mill-forniment tas-servizz. In-netwerk tal-fibra ottika attwali għandhom ikunu miftuhin għall-kompetizzjoni;

39. ifakkar li infrastruttura effettiva tas-soċjetà tal-informazzjoni trid tiġi ggarantita lill-membri kollha tal-popolazzjoni irrispettivament minn fejn jgħixu. Il-konnessjonijiet tal-komunikazzjoni veloċi u operattivament affidabbli, flimkien ma' servizzi bla fil u mobbli effiċjenti, għandhom rwol importanti fil-promozzjoni tal-kompetittività reġjonali, l-aċċessibilità u l-ugwaljanza bejn in-nies;

40. jishaq fuq l-importanza tal-garanzija tad-disponibbiltà tal-ispettru għas-servizzi tar-radju għall-broadband bla fili f'żoni remoti u b'popolazzjoni baxxa u jilqa' b'sodisfazzjon l-impenn tal-Kummissjoni li tikkordina l-kondizzjonijiet teknici u regolatorji li japplikaw għall-użu tal-ispettru u l-armonizzazzjoni tal-faxxi biex jinholqu ekonomiji tal-iskala fis-swieq tat-tagħmir u biex il-konsumaturi jkunu jistgħu jużaw l-istess tagħmir u l-istess servizzi madwar l-UE;

(?) CdR 10/2009 fin

(?) CdR 247/2009 fin

(?) CdR 5/2008 fin



### Titjib fil-litteriżmu diġitali, il-hiliet u l-inkluzjoni

41. jagħraf it-trasformazzjoni kontinwa tas-sistema edukattiva, fejn hemm bżonn ta' bidliet, xi wħud fosthom anke radikali. L-edukazzjoni m'għadhiex trid toffri ammont kbir ta' informazzjoni. Għall-kuntrarju, l-essenza tal-edukazzjoni hija li wiehed jitgħallem kif jitgħallem, jiġifieri li tghin lin-nies itejbu il-hila tagħhom li jitgħallmu, biex b'hekk ikunu jistgħu jiksbu u jipproċessaw l-informazzjoni huma stess. Hawnhekk, il-litteriżmu diġitali għandu importanza kbira;

42. jenfasizza li wiehed mill-objettivi ewlenin tal-Aġenda Diġitali għall-Ewropa hu li jiġu promossi l-aċċessibilità u l-utilità tas-Servizzi-e u tal-informazzjoni pubblika. L-Aġenda Diġitali għall-Ewropa għandha tkun xprun għall-integrazzjoni shiha tal-ICT fl-edukazzjoni u t-taħriġ. Il-litteriżmu, il-hiliet u l-kompetenzi diġitali jirrikjedu attivitajiet speċifiċi u ambjenti ta' taġlim effettivi għal kulhadd;

43. jemmen li l-holqien ta' mekkaniżmi ta' skambju ta' hiliet elettronici fl-Ewropa għandu l-potenzjal li jimpenja u jerga' jagħti hiliet lil gruppji ta' udjenza addizzjonali li, f'xi każijiet, ma tantx jiġu indirizzati mill-offerti ta' taġlim ta' hiliet elettronici kummerċjali jew akkademici. Possibilitajiet bis-saħħa tal-ICT għal arrangamenti ta' xogħol flessibbli u xogħol mill-bogħod joffru potenzjal kbir għal mezzji godda ta' impjiegi fost dawn il-gruppji ta' ċittadini. Dawn l-inizjattivi ser jeħtieġu shubijiet pubbliċi-privati, b'mod partikolari peress li s-servizzi kummerċjali u l-facilitajiet ta' taġlim jeħtieġu adattament speċifiku għall-htigijiet ta' gruppji individwali;

44. jenfasizza l-htieġa ta' pijunieri reġjonali u lokali Ewropej biex tiġi ffaċċjata l-isfida tat-tixjij demografiku bl-applikazzjoni ta' soluzzjonijiet sistemici godda meghjuna mill-ICT u jappella għal kuncetti innovattivi meghjuna mill-ICT sabiex l-Ewropa tkun tista' tassumi rwol ta' tmexxija fit-tixjij attiv f'dinja diġitalizzata;

45. jišħaq li l-libreriji jipprovdu mezz utli u effettiv għall-offerta ta' servizzi tal-informazzjoni komprensivi għall-pubbliku generali irrispettivament mill-livell soċjali. L-aħjar Prattika Ewropea tidher fejn il-libreriji żviluppaw bhala centri ta' servizzi kulturali u tal-informazzjoni diġitali u jinsabu f'postijiet minn fejn in-nies jgħaddu regolarment, eż. iċ-ċentri kummerċjali. Minhabba f'hekk, il-kontenut tas-servizzi l-godda u tax-xandir diġitali ġdid m'għandux jithejja biss fuq il-bażi tal-kriterji ekonomiċi iżda għandu jiġu żviluppat skont il-htigijiet soċjali u kulturali;

46. jenfasizza li implimentazzjoni effettiva trid tqis il-fatt li s-setturi tal-kultura u tal-kreattività jipprovdu kontenut lit-teknolo-

giji tal-informazzjoni u l-komunikazzjoni u b'hekk jikkontribwixxu għall-iżvilupp tagħhom. L-Aġenda Diġitali għandha rwol importanti biex jintlaħaq il-potenzjal li hemm f'dawn is-setturi u biex jitwaqqaf suq uniku u sikur tal-kontenut u s-servizzi elettronici ta' natura kulturali u kreattiva. Biex il-patrimonju kulturali Ewropej jintuża aħjar, huwa meħtieġ li d-diġitalizzazzjoni tiegħu tiġi appoġġjata b'mod attiv.

### Benefiċċji għas-soċjetà tal-UE bis-saħħa tal-ICT

47. jirrakkomanda li tingħata prijorità għolja lill-iżvilupp ta' kuncetti u metodi assistiti mill-ICT u li r-riżultati tar-riċerka u l-iżvilupp jiġu disseminati u implimentati b'rabta mal-proċessi fil-hajja reali. Eżempju tajjeb ta' dan it-tip ta' attività huwa l-Programm tal-Kompetittività u tal-Innovazzjoni, li huwa pjattaforma eċċellenti għall-promozzjoni tal-introduzzjoni ta' applikazzjonijiet futuri tal-internet. Il-Programm tal-Kompetittività u tal-Innovazzjoni għandu jittejjeb billi jingħata iktar finanzjament sostanzjali għad-disseminazzjoni u l-implimentazzjoni tar-riżultati ta' proġetti li rnexxew fil-livell lokali u reġjonali;

48. jemmen li huwa importanti li jintużaw il-metodi tat-teknoloġija diġitali bhala mezz biex jipromovu l-partecipazzjoni taċ-ċittadini. Perezempju, għandhom jinholqu diskussjonijiet diġitali u ambjenti tax-xogħol fil-livell lokali u reġjonali fejn iċ-ċittadini jkun jistgħu jippartecipaw fl-iżvilupp ta' servizzi ta' kuljum vicin tagħhom;

49. jenfasizza l-fatt li l-Aġenda Diġitali għall-Ewropa għandha potenzjal enormi bhala incentiv għar-reġjuni u l-municipalitajiet biex jirriformaw il-proċess tagħhom tas-servizzi u tal-produzzjoni f'qafas ta' kooperazzjoni Ewropea. Reġjuni u municipalitajiet minn madwar l-Ewropa għandhom jirrevedu l-istrutturi tagħhom stess, kif ukoll il-metodi u l-proċessi ta' xogħol, fuq il-bażi ta' benchmarking u kooperazzjoni ma' xulxin, kif ukoll ma' universitajiet u n-negozji. Il-kooperazzjoni u l-iffinanzjar fil-livell tal-UE għandu jippermetti wkoll teħid ta' riskju aktar kuragġuż. L-UE għandha tadotta Prattika ġdida fejn l-investment ikun gwidat mill-idea li ċerti awtoritajiet lokali u reġjonali huma pijunieri, riċerkaturi attivi, u entitajiet li jesperimentaw u jieħdu d-deċiżjonijiet, jiżviluppaw soluzzjonijiet godda għall-futur u għall-benefiċċju ta' kulhadd;

50. jenfasizza bil-qawwa l-importanza li l-proċessi tas-servizzi jingħataw hajja ġdida kemm fis-settur pubbliku kif ukoll dak privat għall-benefiċċju tal-proċessi ta' inġinerija mill-ġdid bis-saħħa tal-ICT. It-thaffif tal-fatturar elettroniku u l-identifikazzjoni elettronika jeħtieġu pijunieri, kooperazzjoni u standardizzazzjoni;

**Riċerka u Innovazzjoni**

51. jenfasizza l-importanza tal-Istitut Ewropew tal-Innovazzjoni u t-Teknoloġija, u jagħraf li l-prijoritajiet tematiċi tiegħu – is-soċjetà futura tal-informazzjoni u l-komunikazzjoni, it-tibdil fil-klima u l-enerġija sostenibbli – huma ta' importanza kbira għall-Istrateġija UE 2020. L-Istitut jista' jkollu impatt prattiku fil-livell lokali u reġjonali bl-iżvilupp u l-promozzjoni ta' kuncetti u prattiki godda għall-innovazzjoni reġjonali u lokali. Dan jeħtieġ li xi awtoritajiet lokali u reġjonali jkunu lesti jinvestu suffiċjentament fl-iżvilupp tar-reġjuni tagħhom biex isiru laboratorju għall-attività tal-Istitut u laboratorju haj tal-attivitajiet li fihom gruppi differenti ta' ċittadini u komunitajiet jagħtu kontribut attiv li jiffoka fuq l-utent;

52. jindika li anki l-istituzzjonijiet iż-żgħar fil-livell reġjonali u lokali jistgħu jipproduċu għarfien ta' interess dinji f'xi oqsma ristretti speċjalizzati, l-aktar meta huma jippartecipaw f'networks globali u jikkollaboraw ma' negozji bbażati fuq l-għarfien <sup>(10)</sup>;

53. ihegġegħ lill-Kummissjoni li tkompli tiżviluppa l-kuncetti tat-Trijangolu tal-Għarfien u tal-Laboratorji Hajjin, li jżidu s-sinerġiji bejn attivitajiet differenti, għandhom relevanza kbira għall-isfidi reali tal-hajja u għas-soluzzjoni tal-problemi li fihom id-dimensjoni reġjonali hija parti naturali;

54. jikkonferma r-rieda tal-awtoritajiet lokali u reġjonali li jieħdu sehem dejjem aktar attiv fil-promozzjoni tal-applikazzjonijiet tax-xjenza, it-teknoloġija u l-politika tal-innovazzjoni, basta jiġi adottat approċċ mifruq mal-programmi u l-proġetti kollha tal-UE, fejn kriterju u aspekk ewlieni tal-ghoti ta' fondi huwa t-tfassil tal-aqwa għarfien globali eżistenti fil-qasam tal-proġett u l-użu effettiv tagħhom;

55. jissuggerixxi li l-lezzjonijiet għall-innovazzjoni mill-iżviluppi tal-avangwardja tal-universitajiet u l-industrija għandhom jiġu applikati b'mod effettiv sabiex tissahħah il-bażi wiesgħa meħtieġa ta' kompetenza tal-professionisti tal-għarfien madwar l-Ewropa kollha;

**Aspetti internazzjonali tal-Aġenda Diġitali**

56. jaqbel mal-htieġa li tiġi promossa l-internazzjonalizzazzjoni tal-governanza bl-internet u l-kooperazzjoni globali biex tinzamm l-istabbiltà tal-internet, fuq il-bażi tal-mudell b'diversi partijiet interessati u jaqbel mal-Kummissjoni fl-appoġġ tagħha għall-kontinwazzjoni tal-Forum dwar il-Governanza tal-Internet lil hinn mill-2010;

**Implimentazzjoni u governanza**

57. jemmen li l-Kumitat tar-Reġjuni, bhala rappreżentant tal-awtoritajiet lokali u reġjonali u bis-sahħa tar-rabtiet stretti mal-aħħar żviluppi u l-prattiki tajbin fid-diġitalizzazzjoni madwar l-Ewropa, għandu jingħata rwol proattiv, flimkien mal-awtoritajiet lokali u reġjonali u l-assocjazzjonijiet rappreżentattivi tagħhom, fiċ-Ċiklu Ewropew tal-Governanza tal-Aġenda Diġitali (bhal pereżempju fi gruppi ta' esperti u waqt l-Assemblea Diġitali annwali). L-atturi mill-awtoritajiet lokali u reġjonali u l-organizzazzjonijiet li jirrapprezentawhom għandhom jingħata rwol b'sahħtu u prominenti;

58. jinnota li l-Aġenda Diġitali hija kruċjali wkoll għas-suċċess ta' inizjattivi importanti oħra. Għal din ir-raġuni, għandha tiżdied sostanzjalment il-kooperazzjoni li hemm bejn id-DGs u l-programmi differenti u l-iffinanzjar għall-implimentazzjoni tal-Aġenda Diġitali għandu jiġi allokat, b'mod partikolari, permezz ta' programmi eżistenti;

Brussell, 6 ta' Ottubru 2010.

*Il-President*  
*tal-Kumitat tar-Reġjuni*  
Mercedes BRESSO

<sup>(10)</sup> CdR 247/2009 fin